

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការកំពូល
សំណុំរឿង រដ្ឋប្បវេណី
លេខៈ៤៤៣
ចុះថ្ងៃទី០២ ខែវិច្ឆិកា ឆ្នាំ២០០៥
សាលដីកា
លេខៈ៣៤៣
ចុះថ្ងៃទី២៤ ខែតុលា ឆ្នាំ២០០៦

តាងនាមប្រជារាស្ត្រខ្មែរ
តុលាការកំពូល
បានបើកសវនាការជំនុំជំរះជាសាធារណៈ នៅថ្ងៃទី២៤
ខែតុលា ឆ្នាំ២០០៦ ដោយមានសមាសភាពដូចតទៅ៖
១-ឯកឧត្តម ជាប្រធាន
២-លោក ជាចៅក្រម
៣-លោក ជាចៅក្រម
៤-លោក ជាចៅក្រមរបាយការណ៍
៥-លោក ជាចៅក្រម

ក្រឡាបញ្ជី

-លោក
តំណាងមហាអយ្យការ
-លោក ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខ ពីសាលដីការដ្ឋប្បវេណីលេខ១៤៨*ឈ* ចុះថ្ងៃទី០៥ ខែកញ្ញា
ឆ្នាំ២០០៥ នៃសំណុំរឿងរដ្ឋប្បវេណីលេខ២០១ ចុះថ្ងៃទី២២ ខែមេសា ឆ្នាំ២០០៥ របស់សាលាឧទ្ធរណ៍
រវាង៖

-ដើមចោទឈ្មោះអឈ(ជាចុងបណ្តឹងសាទុក្ខ) ភេទប្រុស អាយុ៧៧ឆ្នាំ ជាតិខ្មែរមុខរបរជន ទី
លំនៅសព្វថ្ងៃភូមិជ័យឧត្តម ឃុំសំរោងធំ ស្រុកកៀនស្វាយ ខេត្តកណ្តាល ។ ឪពុកឈ្មោះអៀម "ស" ម្តាយ
ឈ្មោះជា "ស ប្រពន្ធឈ្មោះតម។ ផ្ទេរសិទ្ធិឱ្យឈ្មោះ លសវ ។

-ចុងចម្លើយឈ្មោះតម(ជាម្ចាស់បណ្តឹងសាទុក្ខ) ភេទស្រី អាយុ៧៦ឆ្នាំ ជាតិខ្មែរ មុខរបរជន ទី
លំនៅសព្វថ្ងៃផ្ទះលេខ២៤៤ ក្រុម១៥ ភូមិប្រកបខាងត្បូង សង្កាត់កាកាប ខណ្ឌដង្កោ ក្រុងភ្នំពេញ ។
ឪពុកឈ្មោះប៊ុត "ស" ម្តាយឈ្មោះតាំង (ស) ប្តីឈ្មោះអឈ។

-មានមេធាវីលោក តាំង ម៉ុន

កម្មវត្ថុបណ្តឹង៖ ប្តឹងលែងលះ និងបែងចែកទ្រព្យរួម ។

-បានឃើញបណ្តឹងសាទុក្ខលេខ៣៦៣ ចុះថ្ងៃទី០៨ ខែកញ្ញា ឆ្នាំ២០០៥ របស់ឈ្មោះ តម ប្តឹងមិនសុខចិត្តពីសាលដីការដ្ឋប្បវេណីលេខ១៤៨(ឈ) ចុះថ្ងៃទី០៥ ខែកញ្ញា ឆ្នាំ២០០៥ របស់សាលាឧទ្ធរណ៍ត្រង់ចំណុចនៃសេចក្តីសម្រេចទាំងមូល ។

-បានឃើញសំណុំរឿងរដ្ឋប្បវេណីលេខ៤៤៣ ចុះថ្ងៃទី០២-១១-២០០៥ របស់តុលាការកំពូល ។

-តាមពាក្យបណ្តឹង ចុះថ្ងៃទី០៩ ខែតុលា ឆ្នាំ២០០៤ របស់ឈ្មោះអឈប្តឹងសុំលែងលះប្រពន្ធឈ្មោះតមដោយហេតុថា លោកអឈ បានបែកទីលំនៅជាមួយប្រពន្ធតាំងពីឆ្នាំ១៩៩៤មកម៉្លេះ ម្យ៉ាងទៀតគ្រួសារនេះមានទ្រព្យសម្បត្តិដី និងផ្ទះ នៅភូមិបំប្រកខាងត្បូង សង្កាត់កាកាប ខណ្ឌដង្កោ ក្រុងភ្នំពេញ ជាទ្រព្យសម្បត្តិរួម ហើយលោកយាយ តមមានកូនចិញ្ចឹមម្នាក់ ហើយលោកយាយ តមបានធ្វើលិខិតផ្ទេរសិទ្ធិឱ្យទៅកូនចិញ្ចឹមនូវដី និងផ្ទះនោះ ទើបលោកតា អឈប្តឹងសុំលែងលះ និងប្តឹងបដិសេធលិខិតផ្ទេរសិទ្ធិទាំងអស់នោះលោកតា អឈ និងលោកយាយតមរៀបការតាំងពីឆ្នាំជំនាន់សង្គមរាស្ត្រនិយមមក ចំណែកដី និងផ្ទះនៅភូមិបំប្រកនោះមានប័ណ្ណ សំគាល់សិទ្ធិលេខ៤១៨៦០ ចុះថ្ងៃទី០១ ខែមីនា ឆ្នាំ១៩៩១ មានទំហំ៤២អា។ដើមចោទឈ្មោះអឈប្តឹងសុំចែកទ្រព្យសម្បត្តិរួមជាពីរចំណែកស្មើគ្នា សុំបដិសេធលិខិតផ្ទេរសិទ្ធិទាំងអស់ និងសុំលែងលះប្រពន្ធ ។

-បានឃើញសាលក្រមរដ្ឋប្បវេណីលេខ០៩(ង) ចុះថ្ងៃទី០៣ ខែកុម្ភៈ ឆ្នាំ២០០៥ របស់តុលាការក្រុងភ្នំពេញ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងរបស់ឈ្មោះអឈចុះថ្ងៃទី០៩ ខែតុលា ឆ្នាំ២០០៤ ទុកជាត្រឹមត្រូវតាមទម្រង់ និងគតិច្បាប់ ។

២-ឲ្យឈ្មោះអឈ និងឈ្មោះតមផ្តាច់សមគ្គសង្វាសពីគ្នាចាប់តាំងពីថ្ងៃ នេះតទៅ ។ តាមមាត្រា៣៩នៃច្បាប់អាពាហ៍ពិពាហ៍ និងគ្រួសារ ។

៣-ឲ្យឈ្មោះតមស្ថិតនៅក្នុងភាពមេម៉ាយចំនួន៣០០ថ្ងៃ គិតពីថ្ងៃបែកលំនៅសង្វាស តាមមាត្រា៩នៃច្បាប់អាពាហ៍ពិពាហ៍និងគ្រួសារ ។

៤-ទ្រព្យសម្បត្តិរួមមានដី និងផ្ទះ ស្ថិតនៅក្នុងភូមិបំប្រកខាងត្បូង សង្កាត់កាកាប ខណ្ឌដង្កោ ក្រុងភ្នំពេញ ដែលមានទំហំ៤២អា ត្រូវបែងចែកជាពីរចំណែកជាពីរស្មើគ្នា ។

៥-ចំពោះលិខិតផ្ទេរសិទ្ធិកាន់កាប់ដីធ្លី ចុះថ្ងៃទី១៨ ខែសីហា ឆ្នាំ២០០៣ លិខិតផ្ទេរសិទ្ធិកាន់កាប់ដីធ្លី ចុះថ្ងៃទី១៥ ខែឧសភា ឆ្នាំ២០០៣ លិខិតផ្ទេរសិទ្ធិកាន់កាប់ដីធ្លីចុះថ្ងៃទី០៩ ខែធ្នូ ឆ្នាំ២០០៣ បដិសេធបោលជាអសារបង់ ចាប់តាំងពីថ្ងៃនេះតទៅ ។

៦-បង្គាប់ឲ្យចុងចម្លើយសង់ប្រាក់ប្រដាប់ក្តីចំនួន៧.០០០រៀល ក្នុងនោះមានពន្ធចុះបញ្ជីក្តី និងពន្ធហ្នឹងចំនួន១៨០០រៀល រង្វាន់ក្រឡាបញ្ជីកាន់ហិបប្រាក់ចំនួន២០០រៀល និងចំណាយលើអ្នករត់ដីកាកោះចំនួន៥០០០រៀល សរុបទាំងអស់ចំនួន៧.០០០រៀល ដែលដើមចោទបានបង់រួចហើយ ។

៧-សាលក្រមនេះជំនុំជំរះជាសាធារណៈចំពោះមុខគូក្តី បើកផ្ទះវេរោយប្តឹងឧទ្ធរណ៍តាមកំណត់ ច្បាប់ ។

-បានឃើញបណ្តឹងឧទ្ធរណ៍លេខ០៣(ង) ចុះថ្ងៃទី០៧ ខែកុម្ភៈ ឆ្នាំ២០០៥ របស់ឈ្មោះតមប្តឹង មិនសុខចិត្តនឹងសាលក្រមរដ្ឋប្បវេណីលេខ០៩ ចុះថ្ងៃទី០៣ ខែកុម្ភៈ ឆ្នាំ២០០៥ របស់តុលាការក្រុង ភ្នំពេញ ត្រង់ចំណុចនៃសេចក្តីសម្រេចទាំងមូល ។

-បានឃើញសាលដីការរដ្ឋប្បវេណីលេខ១៤៨*ឈ* ចុះថ្ងៃទី០៥ ខែកញ្ញា ឆ្នាំ២០០៥ របស់ សាលាឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងឧទ្ធរណ៍ ចុះថ្ងៃទី០៧ ខែកុម្ភៈ ឆ្នាំ២០០៥ របស់ឈ្មោះតមទុកជាត្រឹមត្រូវ តាមទម្រង់ច្បាប់ តែបដិសេធចោលដោយទាស់នឹងគតិច្បាប់ ។

២-តម្កល់សាលក្រមរដ្ឋប្បវេណីលេខ០៩(ង) ចុះថ្ងៃទី០៣ ខែកុម្ភៈ ឆ្នាំ២០០៥ របស់តុលាការ ក្រុងភ្នំពេញ ទុកជាបានការដដែល ។

៣-កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០រៀល ដែលដើមបណ្តឹងឧទ្ធរណ៍ បានបង់រួច គឺពន្ធចុះបញ្ជីក្តី និងពន្ធហ្នឹង២.៥៥០៛ រង្វាន់ក្រឡាបញ្ជីកាន់ហិបប្រាក់៤៥០៛ ចំណាយលើការ ប្រគល់ដីការកោះ៥០០០៛ និងអាជ្ញាធរតុលាការ៥០០០៛ ។

៤-សាលដីកានេះជំនុំជំរះជាសាធារណៈនៅថ្ងៃទី២៦ ខែសីហា ឆ្នាំ២០០៥ ចំពោះមុខចុងចម្លើយ និងតំណាងដើមចោទ និងប្រកាសជាសាធារណៈនៅថ្ងៃទី០៥ ខែកញ្ញា ឆ្នាំ២០០៥ ចំពោះមុខតំណាង ដើមចោទ កំបាំងមុខចុងចម្លើយតែចាត់ទុកជាចំពោះមុខ ។-បើកផ្ទះប្តឹងសាទុក្ខតាមកំណត់ច្បាប់ ។

-បានឃើញបណ្តឹងសាទុក្ខលេខ៣៦៣ ចុះថ្ងៃទី០៨ ខែកញ្ញា ឆ្នាំ២០០៥ របស់ឈ្មោះតមប្តឹងមិន សុខចិត្តពីសាលដីការរដ្ឋប្បវេណីលេខ១៤៨(ឈ) ចុះថ្ងៃទី០៥ ខែកញ្ញា ឆ្នាំ២០០៥ របស់សាលាឧទ្ធរណ៍ ត្រង់ចំណុចនៃសេចក្តីសម្រេចទាំងមូល ។

- បានឃើញសារណា ចុះថ្ងៃទី១៥ ខែធ្នូ ឆ្នាំ២០០៥ របស់ឈ្មោះតម។
- បានឃើញសារណាតប ចុះថ្ងៃទី២៥ ខែមករា ឆ្នាំ២០០៦ របស់ឈ្មោះអឈ ។
- បានស្តាប់របាយការណ៍របស់ចៅក្រមរបាយការណ៍
- បានស្តាប់សេចក្តីសន្និដ្ឋានរបស់តំណាងមហាអយ្យការថា : រឿងនេះ គឺជាវិវាទប្តឹងលែងលះ និង បែងចែកទ្រព្យសម្បត្តិរួម សូមក្រុមប្រឹក្សាជំនុំជំរះសម្រេចតាមច្បាប់ ។

-បានស្តាប់ចម្លើយរបស់ឈ្មោះតមនៅពេលជំនុំជំរះថា ប្តីខ្លួនប្តឹងលែងលះខ្លួន និងចែកទ្រព្យសម្បត្តិ ខ្លួនមិនយល់ព្រមទេ ព្រោះប្តីខ្លួនឈ្មោះអឈគាត់បានចុះចោលខ្លួនតាំងពីឆ្នាំ១៩៩៤ ។ ទ្រព្យសម្បត្តិរួម មានតែដីនៅពាធិចិនតុង ហើយមកចែកគ្នាស្មើ ខ្លួនមិនព្រមទេ ។ ខ្លួនចង់ជួបប្តីខ្លួនដោយ ផ្ទាល់ ដើម្បីដោះស្រាយបញ្ហានេះ ។

-បានស្តាប់ចម្លើយរបស់ឈ្មោះលសវ នៅពេលជំនុំជំរះថា : ចំពោះបញ្ហានេះ ដើមឡើយ ឪពុក និង ម្តាយក្មេកខ្លួនបានមករស់នៅជាមួយក្រុមគ្រួសារលោកយាយតមនិងលោកតាអឈហើយសព្វថ្ងៃនេះតាអឈបានមករស់នៅក្រុមគ្រួសាររបស់ខ្លួន ហើយលោកតា អឈបានផ្ទេរសិទ្ធិឱ្យខ្លួនដើម្បីដោះស្រាយបញ្ហានេះ ។ ខ្លួនសំណូមពរដល់ក្រុមប្រឹក្សាជំនុំជំរះតុលាការកំពូលមេត្តា តម្កល់សាលក្រមតុលាការក្រុងភ្នំពេញ និងសាលដីកាសាលាឧទ្ធរណ៍ទុកជាបានការទាំងមូល ។

-បានស្តាប់សេចក្តីសន្និដ្ឋានរបស់លោក..... មេធាវីការពារឱ្យចុងចម្លើយនៅពេលជំនុំជំរះថា: លោកតា អឈគាត់បានចុះចោលកូនក្តីខ្លួនតាំងពីឆ្នាំ១៩៩៤ មានបន្ទូលទុកដីមួយកន្លែងហើយក្រោយមកទើបឈ្មោះអឈ មកប្តឹងទាមទារ ។ ខ្លួនសូមជំទាស់សាលដីកាសាលាឧទ្ធរណ៍លេខ១៤៨ ចុះថ្ងៃទី០៥ ខែឧសភា ឆ្នាំ២០០៥ របស់សាលាឧទ្ធរណ៍ទាំងមូល ។

-ក្រោយពីបានស្តាប់របាយការណ៍របស់ចៅក្រមរបាយការណ៍

-ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ

-ក្រោយពីបានស្តាប់ចម្លើយរបស់ចុងចម្លើយ ចម្លើយតំណាងដើមចោទ និងសេចក្តីសន្និដ្ឋានមេធាវីការពារចុងចម្លើយ :

-ក្រោយពីបានពិភាក្សាត្រឹមត្រូវតាមច្បាប់ហើយ ។

តុលាការកំពូល

-យល់ឃើញថា បណ្តឹងសាទុក្ខលេខ៣៦៣ចុះថ្ងៃទី០៨ ខែកញ្ញា ឆ្នាំ២០០៥របស់អ្នកស្រីតមស្ថិតក្នុងកំណត់ច្បាប់ តុលាការកំពូលអាចលើករឿងនេះមកជំនុំជំរះបានតាមមាត្រា១៤ នៃច្បាប់ស្តីពីការ ចាត់តាំង និងសកម្មភាពរបស់សាលាជំរះក្តី ។

-យល់ឃើញថា គួរកត់ត្រាជាប្តីប្រពន្ធមាននីតិសង្វាស់នឹងគ្នាប្រាកដមែន ប៉ុន្តែការរស់នៅមិនចុះសម្រុងគ្នាឡើយ ហើយចុងចម្លើយក៏បានព្រមព្រៀងចំពោះការលែងលះនេះ កាលពីសវនាការនៅសាលាឧទ្ធរណ៍ដែរ ។

-យល់ឃើញថា ការដែលសាលាឧទ្ធរណ៍ ក៏ដូចជាតុលាការក្រុងភ្នំពេញដែរ ដែលសម្រេចចែកទ្រព្យរួមរបស់គួរកត់ជា២ចំណែកស្មើគ្នានោះ ជាការពុំត្រឹមត្រូវទេ ពីព្រោះថាតុលាការពុំទាន់បានពិចារណាពីផលិតកម្មរបស់ចុងចម្លើយ ក្នុងអំឡុងពេលដែលដើមចោទបានចុះចោលលំនៅសង្វាស់តាំងតែពីឆ្នាំ១៩៩៤។

-យល់ឃើញថា ដើមចោទពុំបានចូលរួមនាសវនាការនេះទេ ប៉ុន្តែបានធ្វើសារណាតបដាក់ជូនមកតុលាការកំពូលរួមហើយ ដូចនេះតុលាការកំពូលជំនុំជំរះកំបាំងមុខ ប៉ុន្តែចាត់ជាចំពោះមុខ ។

-យល់ឃើញថា សាលដីការដ្ឋប្បវេណីលេខ១៤៨(ឈ)ចុះថ្ងៃទី០៥ ខែកញ្ញា ឆ្នាំ២០០៥ របស់សាលាឧទ្ធរណ៍ដែលបានសម្រេចមកនេះមានលក្ខណៈត្រឹមត្រូវតាមទម្រង់ច្បាប់ រីឯគតិច្បាប់ខុសខ្លះត្រូវខ្លះ។

ហេតុដូច្នោះ

វិនិច្ឆ័យសេចក្តីចំពោះមុខចុះចម្លើយ កំច្បាតមុខដើមចោទ ប៉ុន្តែចាត់ជាចំពោះមុខ

១-ទទួលបណ្តឹងសាទុក្ខលេខ៣៦៣ ចុះថ្ងៃទី០៨ ខែកញ្ញា ឆ្នាំ២០០៥ របស់អ្នកស្រីតមទុកជាត្រឹមត្រូវតាមទម្រង់ច្បាប់ ប៉ុន្តែគតិច្បាប់ខុសខ្លះត្រូវខ្លះ ។

២-តម្កល់សាលដីការដ្ឋប្បវេណីលេខ១៤៨(ឈ) ចុះថ្ងៃទី០៥ ខែកញ្ញា ឆ្នាំ២០០៥ របស់សាលាឧទ្ធរណ៍ទុកជាបានការ លើកលែងតែចំណុចទី៤នៃសាលក្រមរដ្ឋប្បវេណីលេខ០៩(ង) ចុះថ្ងៃទី០៣ ខែកុម្ភៈ ឆ្នាំ២០០៥ របស់តុលាការក្រុងភ្នំពេញ ត្រូវទុកជាមោឃៈ ។

៣-បង្វិលសំណុំរឿងរដ្ឋប្បវេណីលេខ៤៤៣ ចុះថ្ងៃទី០២ ខែវិច្ឆិកា ឆ្នាំ២០០៥ របស់តុលាការកំពូល ទៅសាលាឧទ្ធរណ៍ ដើម្បីជំនុំជំរះជាថ្មីឡើងវិញ លើចំណុចទី៤ នៃសាលក្រមរដ្ឋប្បវេណីលេខ០៩(ង)ចុះថ្ងៃទី០៣ ខែកុម្ភៈ ឆ្នាំ២០០៥ របស់តុលាការក្រុងភ្នំពេញ ។

៤-រឹបអូសប្រាក់ប្រដាប់ក្តីដែលដើមចោទបានបង់នៅតុលាការកំពូលចំនួន១៩.០០០៛ គឺ:

-ពន្ធចុះបញ្ជីក្តី និងពន្ធហ្នឹងចំនួន៤.០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សម្រាប់ជារង្វាន់ក្រឡាបញ្ជីកាន់ហិបប្រាក់ ។

-ចំណាយក្នុងកិច្ចប្រគល់ដីកាកោះចំនួន១៥០០០រៀល សរុប១៩.០០០រៀល ។

៥-សាលដីកានេះជំនុំជំរះ និងប្រកាសនាសវនាការ ជាសាធារណៈ នៅថ្ងៃទី២៤-១០-២០០៦ ។